

NATIONAL NEWS BULLETIN (ODIA)

25th October - 2025

Morning Bulletin : 7.15 a.m.

ଆକାଶବାଣୀ.....

ସମ୍ବାଦ ପଢ଼ୁଛନ୍ତି.....

ସତ୍ୟବ୍ରତ ବେହୁରା

ମୁଖ୍ୟ ସମ୍ବାଦ

- ୨୨ତମ ଆସିଆନ୍ -ଭାରତ ସମ୍ମିଳନୀରେ ଆଭାସୀ ମାଧ୍ୟମରେ ଯୋଗଦେବେ ପ୍ରଧାନମନ୍ତ୍ରୀ ।
- ବିହାରରେ ଆଜିଠାରୁ ପାରମ୍ପରିକ ରୀତିନୀତି ଅନୁଯାୟୀ ୪ ଦିନିଆ ଛଟ୍ ପର୍ବ ଆରମ୍ଭ ।
- ବିହାର ବିଧାନସଭା ନିର୍ବାଚନ ନିମନ୍ତେ ପ୍ରଚାର ଅଭିଯାନ ଆରମ୍ଭ କଲେ ବି.ଜେ.ପି.ର ବରିଷ୍ଠ ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ।
- ମନ୍ତ୍ରୀ ବାଡ଼୍ କାର୍ଯ୍ୟକ୍ରମର ୧୨୭ତମ ସଂସ୍କରଣରେ ଆସନ୍ତାକାଲି ଦେଶବାସୀଙ୍କ ସହ ଭାବ ବିନିମୟ କରିବେ ପ୍ରଧାନମନ୍ତ୍ରୀ ।

ଏବଂ

- ୩ ମ୍ୟାର୍ ବିଶିଷ୍ଟ ପୁରୁଷ ଦିନିକିଆ କ୍ରିକେଟ୍ ସିରିଜ୍ ଆଜି ଅନ୍ତିମ ମ୍ୟାର୍ରେ ଭାରତ ଓ ଅଷ୍ଟ୍ରେଲିଆ ମଧ୍ୟରେ ହେବ ମୁକାବିଲା ।

ପିଏମ୍-ଏସିଆନ୍

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆସନ୍ତକାଳି ୨୨ତମ ଆସିଆନ୍ – ଭାରତ ସମ୍ମିଳନୀରେ ଆଭାସି ମାଧ୍ୟମରେ ଯୋଗଦେବେ । ମାଲେସିଆର ପ୍ରଧାନମନ୍ତ୍ରୀ ଅନୱାର୍ ଇବ୍ରାହିମ୍‌ଙ୍କ ନିମନ୍ତ୍ରଣ କ୍ରମେ ଶ୍ରୀ ମୋଦୀ ଏହି କାର୍ଯ୍ୟକ୍ରମରେ ଯୋଗଦେବେ । ପ୍ରଧାନମନ୍ତ୍ରୀ ମଧ୍ୟ ଏହି ସମ୍ମିଳନୀର ସଫଳତା ପାଇଁ ତାଙ୍କୁ ଶୁଭେଚ୍ଛାବାର୍ତ୍ତା ପଠାଇଛନ୍ତି । ଆସିଆନ୍-ଭାରତ ରଣନୈତିକ ଭାଗିଦାରୀତା ସମ୍ପର୍କକୁ ଅଧିକ ସୁଦୃଢ଼ କରିବା ଲାଗି ଦ୍ଵିପକ୍ଷୀୟ ପ୍ରତିବନ୍ଧତାକୁ ମଧ୍ୟ ଶ୍ରୀ ମୋଦୀ ସୁନିଶ୍ଚିତ କରିଛନ୍ତି ।

ବୈଦେଶିକ ବ୍ୟାପାର ମନ୍ତ୍ରଣାଳୟ ପକ୍ଷରୁ କୁହାଯାଇଛି, ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଏବଂ ଏସୀୟ ନେତାମାନେ ମିଳିତ ଭାବେ ଆସିଆନ୍-ଭାରତ ସମ୍ମିଳନୀର ବିକାଶ ସମ୍ପର୍କରେ ମିଳିତ ଭାବେ ସମୀକ୍ଷା କରିବେ ଏବଂ ବ୍ୟାପକ ରଣନୈତିକ ଭାଗିଦାରୀ ସମ୍ପର୍କକୁ ସୁଦୃଢ଼ କରିବା ଲାଗି ନିଆଯାଉଥିବା ପଦକ୍ଷେପ ସମ୍ପର୍କରେ ଆଲୋଚନା କରିବେ ।

ବିହାର - ଛଟ୍ ପୂଜା

ବିହାରରେ ଆଜିଠାରୁ ୪ ଦିନିଆ ଛଟ୍ପୂଜାର ଶୁଭାରମ୍ଭ ହୋଇଛି । ବିଶ୍ୱାସର ପର୍ବ ଭାବେ ଛଟ୍ ମହାପର୍ବ ପାରମ୍ପରିକ ରୀତିନୀତି ଅନୁଯାୟୀ ଆରମ୍ଭ ହୋଇଛି । ପ୍ରକୃତି ଏବଂ ସ୍ୱଚ୍ଛତାର ପ୍ରତୀକ ଭାବେ ସୂର୍ଯ୍ୟଦେବଙ୍କୁ ପୂଜାର୍ଚ୍ଚନା କରାଯାଉଛି । ଏହି ପର୍ବର ପ୍ରଥମ ଦିନରେ ଶ୍ରଦ୍ଧାଲୁମାନେ ଉପବାସ ପାଳନ କରି ସ୍ନାନ ପରେ ଅରୁଆ ଭାତ ଏବଂ ଲାଉ ତରକାରି ସମର୍ପଣ କରିବା ପରେ ଭୋଜନ କରନ୍ତି । ଛଟ୍ପର୍ବର ଦ୍ୱିତୀୟ ଦିନରେ ଖରଣା ରୀତିନୀତି ପାଳନ କରାଯାଇଥାଏ । ଏଥିରେ ଶ୍ରଦ୍ଧାଲୁମାନେ ଖରଣା ପ୍ରସାଦ ଭାବେ ପରିଚିତ ଭୋଗ ସାମଗ୍ରୀ ସେବନ କରି ୩୬ ଘଣ୍ଟିଆ ଉପବାସ ଆରମ୍ଭ କରିଥା'ନ୍ତି । ଆସନ୍ତା ସୋମବାର ଦିନ ନଦୀ କିମ୍ବା ଜଳାଶୟରେ ଅସ୍ତଗାମୀ ସୂର୍ଯ୍ୟଙ୍କୁ ପୂଜା କରାଯିବା ସହ ଛଟ୍ ଘାଟରେ ୪ ଦିନ ବ୍ୟାପୀ ପର୍ବର ସମାପ୍ତି ସହିତ ମଙ୍ଗଳବାର ଦିନ ଉଦୀୟମାନ ସୂର୍ଯ୍ୟଙ୍କୁ ପୂଜା କରାଯିବ ।

ଛଟ୍ ପର୍ବ ଯୋଗୁଁ ବିହାର ସମେତ ଦେଶର ଅନ୍ୟ କେତେକ ଅଞ୍ଚଳରେ ଲୋକମାନଙ୍କ ମଧ୍ୟରେ ଉତ୍ସାହ ସୃଷ୍ଟି ହୋଇଛି । ଯାତ୍ରୀମାନଙ୍କୁ ସେମାନଙ୍କ ଗନ୍ତବ୍ୟ ସ୍ଥଳରେ ସୁରକ୍ଷିତ ଭାବେ ପହଞ୍ଚାଇବା ଲାଗି ରେଳବାଇ ପକ୍ଷରୁ ସ୍ୱତନ୍ତ୍ର ଟ୍ରେନ୍ ଚଳାଚଳ କରୁଛି ।

ପିଏମ୍-ବିହାର ର୍ୟାଲି

ବିଜେପିର ବରିଷ୍ଠ ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ବିହାରରେ ଜାତୀୟ ଗଣତାନ୍ତ୍ରିକ ମେଣ୍ଟର ପ୍ରଚାର ଅଭିଯାନ ଆରମ୍ଭ କରିଛନ୍ତି । ସମସ୍ତିପୁରରେ ଏକ ନିର୍ବାଚନୀ ର୍ୟାଲିରେ ଯୋଗଦେଇ ଶ୍ରୀ ମୋଦୀ ଜନନାୟକ କର୍ପୁରୀ ଠାକୁରଙ୍କୁ ସ୍ମରଣ କରିବା ସହ ବିହାରରେ ବିକାଶ ଏବଂ ସାମାଜିକ ନ୍ୟାୟର ପ୍ରସାର ଉପରେ ଗୁରୁତ୍ଵାରୋପ କରିଛନ୍ତି ।

V/O (PM Development)

ଦୁଧପୁରା ହେଲିପ୍ୟାଡ ପଡ଼ିଆରେ ଏକ ସମାବେଶକୁ ଉଦ୍‌ବୋଧନ ଦେବା ଅବସରରେ ଶ୍ରୀ ମୋଦୀ କହିଛନ୍ତି, କର୍ପୁରୀ ଠାକୁର ଦେଶର ଏକ ଅମୂଲ୍ୟ ହୀରା । ସ୍ଵାଧୀନ ଭାରତରେ ସାମାଜିକ ନ୍ୟାୟ ସ୍ଥାପନ କରିବା ଏବଂ ଅବହେଳିତ ତଥା ଗରିବବର୍ଗଙ୍କୁ ସମାଜର ମୁଖ୍ୟସ୍ରୋତରେ ସାମିଲ କରିବା ଦିଗରେ ତାଙ୍କର ଭୂମିକା ଅନନ୍ୟ ବୋଲି ପ୍ରଧାନମନ୍ତ୍ରୀ କହିଛନ୍ତି ।

V/O (PM Reservation)

ଏହା ପୂର୍ବରୁ ପ୍ରଧାନମନ୍ତ୍ରୀ କର୍ପୁରୀ ଗ୍ରାମରେ ପୂର୍ବତନ ମୁଖ୍ୟମନ୍ତ୍ରୀଙ୍କୁ ଶ୍ରଦ୍ଧାସ୍ଥାନ ଅର୍ପଣ କରିଥିଲେ ।

ମନ୍ କି ବାତ୍

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆସନ୍ତାକାଳି ଆକାଶବାଣୀର ମନ୍ କି ବାତ୍ କାର୍ଯ୍ୟକ୍ରମରେ ଜନସାଧାରଣଙ୍କ ସହ ଭାବ ବିନିମୟ କରିବେ । ଏହା ହେବ ତାଙ୍କର ମାସିକ ରେଡିଓ ମନ୍ କି ବାତ୍ କାର୍ଯ୍ୟକ୍ରମର ୧୨୭ତମ ସଂସ୍କରଣ ।

ମନ୍ କି ବାତ୍ କାର୍ଯ୍ୟକ୍ରମ ଆକାଶବାଣୀ ଓ ଦୂରଦର୍ଶନର ସମସ୍ତ ନେଟୱାର୍କ, ଆକାଶବାଣୀ ସମ୍ବାଦ ଡେପ୍ଟସାଇଟ୍ ଓ ନ୍ୟୁଜ୍ ଅନ୍ ଏ.ଆଇ.ଆର୍. ମୋବାଇଲ୍ ଆପ୍ରେ ଉପଲବ୍ଧ ହେବ । ଏହା ଆକାଶବାଣୀ ସମ୍ବାଦ, ଡି.ଡି. ନ୍ୟୁଜ୍, ପି.ଏମ୍.ଓ. ଏବଂ ସୂଚନା ଓ ପ୍ରସାରଣ ମନ୍ତ୍ରଣାଳୟ ଯୁଟ୍ୟୁବ୍ ଚ୍ୟାନେଲ୍ରେ ଲାଇଭ୍ ସ୍ଟ୍ରିମିଙ୍ଗ୍ ହେବ । ହିନ୍ଦୀ ପ୍ରସାରଣ ପରେ ପରେ ଆକାଶବାଣୀ କାର୍ଯ୍ୟକ୍ରମର ଆଞ୍ଚଳିକ ଭାଷାନ୍ତରଣର ପ୍ରସାରଣ କରିବ ।

ମୋସ୍ପି - ଡ୍ରାଫ୍ଟ ବିଲ୍

କେନ୍ଦ୍ର ପରିସଂଖ୍ୟାନ ଏବଂ କାର୍ଯ୍ୟାନୁୟନ ମନ୍ତ୍ରଣାଳୟ ଭାରତୀୟ ପରିସଂଖ୍ୟାନ ପ୍ରତିଷ୍ଠାନ ବିଧେୟକ-୨୦୨୫ର ପ୍ରସ୍ତାବନା ଉପରେ ମତାମତ ଓ ପରାମର୍ଶ ଦାଖଲ ସମୟସୀମା ବୃଦ୍ଧି କରିଛି । ଆସନ୍ତାମାସ ୩ ତାରିଖ ପର୍ଯ୍ୟନ୍ତ ଏହି ଡ୍ରାଫ୍ଟ ଉପରେ ଜନସାଧାରଣ ମତାମତ ଦେଇପାରିବେ ।

ମନ୍ତ୍ରଣାଳୟ ଇ-ମେଲ୍ ମାଧ୍ୟମରେ ପ୍ରସ୍ତାବ ଓ ପରାମର୍ଶ ପଠାଯାଇପାରିବ । ଏହି ବିଧେୟକରେ ଭାରତର ପରିସଂଖ୍ୟାନ ପ୍ରତିଷ୍ଠାନକୁ ଏକ ବୈଧାନିକ ସଂସ୍ଥାରେ ପରିଣତ କରିବା ଲାଗି ବ୍ୟବସ୍ଥା ରହିଛି ।

ଆଇ.ସି.ଜି. - ଭେସେଲ୍ସ

ଭାରତୀୟ ତଟରକ୍ଷା ବାହିନୀ ଗତକାଲି ୨ଟି ଅତ୍ୟାଧୁନିକ କ୍ଷୁଦ୍ର ଦୁଡଗାମୀ ପାଟ୍ରୋଲିଂ ଜାହାଜ ଚଳାଚଳ ଆରମ୍ଭ କରିଛି । ଗୋଆ ସିପ୍ଲାଇଡ଼ ଲିମିଟେଡ଼ରେ ଆଇ.ସି.ଜି. ଅଜିଡ୍ ଏବଂ ଅପରାଜିଡ୍କୁ ଉଦ୍‌ଘାଟନ କରାଯାଇଛି । ପ୍ରତିରକ୍ଷା ମନ୍ତ୍ରଣାଳୟ ପକ୍ଷରୁ ମିଳିଥିବା ସୂଚନା ଅନୁଯାୟୀ ଏହି ଜାହାଜଗୁଡ଼ିକର ଲମ୍ବ ୫୨ ମିଟର । ପୂର୍ବରୁ ୬ଟି ଜାହାଜ କାର୍ଯ୍ୟ ଆରମ୍ଭ କରିଥିବାବେଳେ ଗତକାଲି ୨ଟିକୁ ସାମିଲ୍ କରାଯାଇଛି । ୩୨୦ ଟନ୍ ଓଜନ ବିଶିଷ୍ଟ ଏହି ଜାହାଜଗୁଡ଼ିକରେ ଉନ୍ନତ ଗତିବିଧି ଏବଂ ଦକ୍ଷତା ରହିଛି । ତଟରକ୍ଷା ବାହିନୀ ପକ୍ଷରୁ ମହ୍ୟ ସୁରକ୍ଷା, ଉପକୂଳ ପାଟ୍ରୋଲିଂ, ଚୋରାଚାଲାଣ ଏବଂ ଜଳଦସ୍ୟୁମାନଙ୍କ କାର୍ଯ୍ୟ ଉପରେ ନଜର ରଖିବ ।

ଜି.ଏସ୍.ଟି. ରିପର୍ମିସ - ହାଉସିଂ

ସାମଗ୍ରୀ ଓ ସେବାକର ଜି.ଏସ୍.ଟି. କ୍ଷେତ୍ରରେ ସଂଶୋଧନ ପରେ ଗତମାସ ୨୨ ତାରିଖରୁ ଦେଶରେ ଅନେକଗୁଡ଼ିଏ କ୍ଷେତ୍ରରେ ବ୍ୟବସାୟ ବୃଦ୍ଧି

ହୋଇଛି । ଜି.ଏସ୍.ଟି. ହ୍ରାସ ଯୋଗୁଁ ଅଧିକ ସଞ୍ଚୟ ହେବା ସହ ନାଗରିକମାନଙ୍କ କ୍ରୟ କ୍ଷମତା ବୃଦ୍ଧି ପାଇଛି । ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ଜି.ଏସ୍.ଟି. ସଞ୍ଚୟ ଉତ୍ସବ ଘୋଷଣା କରିବା ପରେ କେତେ କ୍ଷେତ୍ରରେ ବ୍ୟବସାୟ ରେକର୍ଡ଼ ସ୍ତରରେ ପହଞ୍ଚିଛି ।

Voice (PM - GST bachat utsav) :.....

ପରବର୍ତ୍ତୀ ପିଢ଼ିର ଜି.ଏସ୍.ଟି. ସଂସ୍କାର ଗୃହ ନିର୍ମାଣ କ୍ଷେତ୍ରରେ ବ୍ୟବହାର ହୋଇଥିବା ଅତ୍ୟାବଶ୍ୟକ ସାମଗ୍ରୀଗୁଡ଼ିକର ଦର ହ୍ରାସ କରିଛି । ମାର୍ବଲ୍ ଏବଂ ଗ୍ରାନାଇଟ୍ ବ୍ଲକ୍ ଉପରେ ପୂର୍ବରୁ ଲାଗୁ ହେଉଥିବା ୧୨ ପ୍ରତିଶତ ଟିକସ ହାର ୫ ପ୍ରତିଶତକୁ ହ୍ରାସ ପାଇଛି । ସେହିପରି ସିମେଣ୍ଟ୍ ଉପରେ ଜି.ଏସ୍.ଟି. ହାର ୨୮ ପ୍ରତିଶତରୁ ୧୮ ପ୍ରତିଶତକୁ ହ୍ରାସ ପାଇବା ପରେ ନିର୍ମାଣ ଖର୍ଚ୍ଚ ତୁଳନାତୁଳ୍ୟ ଭାବେ ହ୍ରାସ ପାଇଛି ।

ଅନ୍ୟପକ୍ଷରେ ନିର୍ମାଣ କ୍ଷେତ୍ରରେ ବ୍ୟବହାର ହେଉଥିବା ଲଟା ଉପରେ ଜି.ଏସ୍.ଟି. ହାର ୭ ପ୍ରତିଶତ ହ୍ରାସ କରାଯାଇଛି । ବିଭିନ୍ନ ଗୃହନିର୍ମାଣକାରୀ ସଂସ୍ଥା ଏବଂ ନିର୍ମାଣ କ୍ଷେତ୍ରର ବ୍ୟବସାୟୀମାନେ ଜି.ଏସ୍.ଟି. ହ୍ରାସକୁ ସ୍ୱାଗତ କରିବା ସହ ସାଧାରଣ ମଧ୍ୟବିତ୍ତ ବର୍ଗର ଲୋକେ ଏହାଦ୍ୱାରା ସେମାନଙ୍କ ଗୃହନିର୍ମାଣ ସ୍ୱପ୍ନ ସାକାର କରିପାରିବେ ବୋଲି କହିଛନ୍ତି ।

ଇସ୍ରାଏଲ୍-ଲେବାନନ୍

ଇସ୍ରାଏଲ୍ ପ୍ରତିରକ୍ଷା ବାହିନୀଦ୍ୱାରା ଦକ୍ଷିଣ ଲେବାନନ୍ରେ ଆକାଶ ମାର୍ଗରୁ ଆକ୍ରମଣରେ ହିଜ୍ବୁଲ୍ଲା କମାଣ୍ଡର ଆବାସ୍ ହସନ୍ କାର୍କୀ'ର ମୃତ୍ୟୁ ହୋଇଛି । ହିଜ୍ବୁଲ୍ଲାର ଦକ୍ଷିଣାଞ୍ଚଳ ମୁଖ୍ୟାଳୟରେ କମାଣ୍ଡର ଭାବେ ଆବାସ୍ କାର୍ଯ୍ୟ କରୁଥିଲା । ଇସ୍ରାଏଲ୍ ପକ୍ଷରୁ କୁହାଯାଇଛି, ସମ୍ପୃକ୍ତ କମାଣ୍ଡର ହିଜ୍ବୁଲ୍ଲାକୁ ପୁଣି ସଙ୍ଗଠିତ କରିବା ଲାଗି ଉଦ୍ୟମ ଚଳାଇଥିଲା । ଲେବାନନ୍ର ରାଷ୍ଟ୍ରୀୟ ସମାଦ ସଂସ୍ଥା ଏହି ମୃତ୍ୟୁ ଖବରକୁ ନିଶ୍ଚିତ କରିଛି । ସେ ଯାଉଥିବା ଗାଡ଼ିରେ ଇସ୍ରାଏଲ୍ ଆକ୍ରମଣରେ ମୃତ୍ୟୁ ହୋଇଥିବା କୁହାଯାଇଛି ।

ମେନ୍ସ କ୍ରିକେଟ୍ - ଓ.ଡି.ଆଇ.

ତିନି ମ୍ୟାଚ୍ ବିଶିଷ୍ଟ ପୁରୁଷ ଦିନିକିଆ କ୍ରିକେଟ୍ ସିରିଜ୍ ଆଜି ଅନ୍ତିମ ମ୍ୟାଚ୍ରେ ଭାରତ ଏବଂ ଅଷ୍ଟ୍ରେଲିଆ ମଧ୍ୟରେ ସିଡ୍ନୀ କ୍ରିକେଟ୍ ଗ୍ରାଉଣ୍ଡରେ ମ୍ୟାଚ୍ ଅନୁଷ୍ଠିତ ହେବ । ଭାରତୀୟ ସମୟ ସକାଳ ୯ଟାରେ ମ୍ୟାଚ୍ ଖେଳାଯିବ । ଏହି ସିରିଜ୍ରେ ଅଷ୍ଟ୍ରେଲିଆ ୨-୦ରେ ଆଗରେ ରହିଛି । ଆଡିଲେଡ୍ରେ ଓଭାଲ୍ରେ ଅନୁଷ୍ଠିତ ଦ୍ୱିତୀୟ ମ୍ୟାଚ୍ରେ ଅଷ୍ଟ୍ରେଲିଆ ଭାରତକୁ ୨

ଓକେଟ୍ରେ ପରାସ୍ତ କରିଥିବାବେଳେ ପ୍ରଥମ ଦିନିକିଆରେ ପର୍ଥ'ରେ ଅନୁଷ୍ଠିତ ମ୍ୟାଚ୍ରେ ଅଷ୍ଟ୍ରେଲିଆ ଭାରତକୁ ୭ ଓକେଟ୍ରେ ପରାସ୍ତ କରିଥିଲା ।

କ୍ରିକେଟ୍ - ଓମେନ୍ ଡ୍ଵାର୍ଲଡ୍ କପ୍

ଆଇ.ସି.ସି. ମହିଳା ଦିନିକିଆ କ୍ରିକେଟ୍ ବିଶ୍ଵକପ୍ରେ ଗତକାଲି ବର୍ଷା ଯୋଗୁଁ ଶ୍ରୀଲଙ୍କା ଏବଂ ପାକିସ୍ତାନ ମଧ୍ୟରେ ହେବାକୁ ଥିବା ମ୍ୟାଚ୍ଟି ବାତିଲ୍ କରାଯାଇଛି । ଏହି ସିରିଜ୍ରେ ପଞ୍ଚମ ଥର ଲାଗି ମ୍ୟାଚ୍ ବାତିଲ୍ ହୋଇଛି । ଉଭୟ ଦଳ ମଧ୍ୟରେ ପଏଣ୍ଟ୍ ଭାଗ କରାଯାଇଛି । ୩ ଘଣ୍ଟା ବିଳମ୍ବରେ ଆରମ୍ଭ ହୋଇଥିବା ମ୍ୟାଚ୍ରେ ମାତ୍ର ୪ ଓଭର୍ ୨ଟି ବଲ୍ ପରେ ପ୍ରବଳ ବର୍ଷା ଯୋଗୁଁ ମ୍ୟାଚ୍ ବାତିଲ୍ କରାଯାଇଥିଲା । ପାକିସ୍ତାନ ଏବଂ ଶ୍ରୀଲଙ୍କା ମଧ୍ୟରେ ତୃତୀୟ ଥର ବର୍ଷା ଯୋଗୁଁ ମ୍ୟାଚ୍ ଖେଳାଯାଇପାରି ନାହିଁ ।

ଆଜି ଇନ୍ଦୋରର ହୋଲ୍କର୍ କ୍ରିକେଟ୍ ଷ୍ଟାଡ଼ିୟମ୍ରେ ଅଷ୍ଟ୍ରେଲିଆ ଏବଂ ଦକ୍ଷିଣ ଆଫ୍ରିକା ମଧ୍ୟରେ ମ୍ୟାଚ୍ ଅନୁଷ୍ଠିତ ହେବ । ଭାରତୀୟ ସମୟ ଅପରାହ୍ଣ ୩ଟାରେ ମ୍ୟାଚ୍ ଆରମ୍ଭ ହେବ ।
